



گورنر KATHY HOCHUL

فوری ریلیز کے لیے: 2026/3/30

نیو یارک کے باشندوں کو محفوظ رکھنا: گورنر HOCHUL نے نوجوانوں کو کھیلوں میں ہونے والی قمار بازی سے دور رکھنے اور نیو یارک کے باشندوں کو جوئے کے نقصانات سے بچانے کے لیے کیے جانے والے اقدامات کا جائزہ لیا ہے

گورنر HOCHUL کے 2026 کے اسٹیٹ آف دی اسٹیٹ خطاب کے جواب میں، ریاست نیو یارک کے گیمنگ کمیشن نے ایک تفصیلی مسودہ عوامی تبصروں کے لیے جاری کر دیا ہے

گورنر Kathy Hochul (کیتھی ہوکل) نے آج ان وسیع تر اقدامات کا جائزہ لیا جو نوجوانوں کو آن لائن جو کھیلنے سے روکیں گے، کھیلوں پر شرطیں لگوانے والے آپریٹرز کو شرط لگانے والوں کو ہدف بنانے کے لیے مصنوعی ذہانت کے استعمال منع کریں گے، ایسے سرگرم محرکات قائم کریں جو آپریٹرز کو اپنے پیٹرن کی جانچ کرنے پر مجبور کریں، اور ایسے دیگر اختراعی اقدامات قائم کریں جن سے نیو یارک کے وہ افراد جو قانونی طور پر جو کھیلنے کے اہل ہیں ممکنہ نقصانات سے محفوظ رہ سکیں۔

"موبائل کھیلوں کی قمار بازی اب ہر جگہ ہو رہی ہے — اور ہمارے نوجوانوں سمیت ہر شخص کو اس طرح ورغلا رہی ہے کہ وہ نتانج پر پوری طرح غور کیے بغیر شرطیں لگانے پر آمادہ ہو جاتے ہیں،" گورنر Hochul (ہوکل) نے کہا۔ "ہمیں 21 سال سے کم عمر افراد کو جو کھیلنے سے روکنے، مصنوعی ذہانت کو جو کھیلنے والوں کا شکار کرنے سے روکنے، اور کھیلوں پر شرطیں لگوانے والے آپریٹرز پر لازمی قرار دینے کے لیے مضبوط قانونی حفاظتوں کی ضرورت ہے کہ اگر ان کے صارفین میں سے کسی شخص میں جوئے کی لت سے نقصان پہنچانے کی علامات ظاہر ہو رہی ہیں تو وہ اسکے تدارک کے لیے حقیقی اقدام کریں۔ میں گیمنگ کمیشن (Gaming Commission) کی مشکور ہوں کہ انہوں نے ایسے جامع اقدامات کیے جن سے یہ اہداف بھی پورے ہو رہے ہیں اور نیو یارک کے باشندوں کا تحفظ بھی ہو رہا ہے۔ ایک یاد دہانی: صرف قانونی، ریگولیٹڈ گیمنگ میں ایسی حفاظتیں موجود ہیں۔"

اپنے 2026 کے اسٹیٹ آف دی اسٹیٹ خطاب میں گورنر Hochul (ہوکل) نے ریاست نیو یارک کے گیمنگ کمیشن کو یہ امر یقینی بنانے والے مناسب اقدامات کرنے کی ہدایت کی تھی کہ نوجوان نہ شرطیں لگانے والی ایپس ڈاؤن لوڈ کریں، نہ اکاؤنٹس بنائیں، اور نہ ہی دوسروں کے اکاؤنٹس استعمال کریں۔ گورنر Hochul (ہوکل) نے کمیشن کو یہ بھی ہدایت کی کہ وہ نئی ٹیکنالوجی کے ایسے استعمال کے طریقے ڈھونڈے جو ایسے افراد کی نشاندہی کریں جنہیں جوئے کی لت سے چھٹکارا پانے کے لیے مدد درکار ہو تاکہ انہیں مدد فراہم کی جا سکے۔

ریاست نیو یارک میں کھیلوں پر شرط لگانے کی قانونی عمر 21 سال ہے۔ کمیشن تمام لائسنس یافتہ آپریٹرز کو پابند بناتا ہے کہ وہ 21 سال سے کم عمر افراد کو اپنی شناخت استعمال کر کے اکاؤنٹ بنانے اور قائم رکھنے سے روکنے کے لیے عمر کی تصدیق کرنے کے موزوں ٹولز لازماً اپنے پاس رکھیں۔ تاہم، مشاہدہ کیا گیا ہے کہ کم عمر افراد نے یا تو قانونی طور پر قائم کردہ اکاؤنٹس استعمال کرتے ہوئے شرطیں لگائیں یا بصورت دیگر جو کھیلنے کے دیگر طریقے ڈھونڈ لیے۔ جب ایسے واقعات سامنے آتے ہیں، تو اکاؤنٹ کو مستقل طور پر بند کر دیا جاتا ہے۔

گیمنگ کمیشن نے ضوابط کے دو مسودے شائع کیے ہیں جن میں [نوجوانوں کی حفاظت کے لیے ممکنہ حفاظتی اقدامات کرنے](#) اور [گیمنگ کے مزید ذمہ دارانہ طریقے لاگو کرنے](#) کی تفصیلات بتائی گئی ہیں۔ کمیشن ان اقدامات کی

تشہیر انکی باضابطہ تجویز پیش کرنے سے قبل اس لیے کر رہا ہے تاکہ نہ صرف کھیلوں پر شرط لگانے کی صنعت، ذمہ دارانہ گیمنگ کے حامیوں، اور جوئے کی لت کے مسائل کے علاج سے وابستہ پیشہ ور ماہرین سے بلکہ والدین اور اساتذہ کی تنظیموں، اسکولوں، اور مذہبی تنظیموں وغیرہ سے بھی اس بارے میں رائے حاصل کی جا سکے۔ کمیشن 15 مئی 2026 تک اس مسودے کے لب و لہجے کے بارے میں تبصرے اس ای میل کے توسط سے قبول کر رہا ہے: gamingrules@gaming.ny.gov

گیمنگ کمیشن کے سربراہ Brian O'Dwyer (برائن او ڈوانر) نے کہا، "گورنر Hochul (ہوکل) نے بالکل درست انداز میں مندرہ ذیل امور پر روشنی ڈالی: کسی اور قسم کی جوئے بازی نے ہماری شعور پر اتنے کچوکے نہیں لگائے جتنے کھیلوں پر لگائی جانے والی شرطوں نے لگائے ہیں، اور اثر جلد قبول کرنے والے بچے مسلسل اس حرکت کی زد میں ہیں۔ گورنر کی ہدایات کے مطابق، ہم نے اپنے نوجوانوں کو محفوظ رکھنے، بحرانی صورتحال میں مبتلا ان افراد کی مدد کرنے جنہیں مدد کی ضرورت ہے، اور نیو یارک کے سب باشندوں کے لیے قانونی اور باضابطہ گیمنگ برقرار رکھنے کے اضافی طریقے تلاش کر لیے ہیں۔ ہم ان اہم تجاویز پر عوام کی رائے جاننے کے منتظر ہیں۔"

OASAS کی کمشنر Dr. Chinazo Cunningham (ڈاکٹر شینازو کننگھم) نے کہا، "جوئے کی لت کو عموماً ایک چھپی ہوئی لت کہا جاتا ہے، کیونکہ اکثر اسکی کوئی ظاہری یا جسمانی علامات نہیں ہوتی ہیں۔ تاہم، یہ لت بھی اتنی ہی تباہ کن ہوسکتی ہے جتنی منشیات کی لت۔ جیسے جیسے گیمنگ کے مواقع بڑھتے جا رہے ہیں، تو یہ بھی ضروری ہوتا جا رہا ہے کہ ہم اپنے پروگراموں کو مزید مضبوط کریں تاکہ 21 سال سے کم عمر کے افراد ان سرگرمیوں میں حصہ نہ لے سکیں۔ اب جبکہ ہم نے نابالغ افراد کو جوا کھیلنے سے روکنے کی اپنی کوششیں مسلسل جاری رکھی ہوئی ہیں، تو ہم عوام سے ان مجوزہ اصلاحات کے بارے میں انکی رائے جاننے کے منتظر ہیں اور ہم نیو یارک کے سب باشندوں کی صحت اور فلاح و بہبود کی حفاظت کرنے کے کاموں میں گورنر Hochul (ہوکل) کی مکمل حمایت کرتے ہیں۔"

نیو یارک کونسل آن پرابلم گیمنگ (New York Council on Problem Gambling) کی ایگزیکٹو ڈائریکٹر Michelle Hadden (مشیل ہیڈن) نے کہا، "گیمنگ کمیشن کی جانب سے گورنر Hochul (ہوکل) کی اقدام کرنے کی اپیل کے جواب میں ان مجوزہ اقدامات کا مسودہ تیار کر کے جاری کرنے والی فوری کارروائی اس حقیقت کا منہ بولتا ثبوت ہے کہ نیو یارک میں جوئے کو ایک سنگین مسئلے کے طور پر دیکھا اور حل کیا جا رہا ہے۔ قانونی اقدامات یہ امر یقینی بنانے کے لیے ضروری ہیں کہ جوئے کا ماحول صرف قانونی عمر کے افراد کے لیے تفریح کا ذریعہ ہو، اور یہ اقدامات عوام کی صحت کے بارے میں نیو یارک کے جامع کے نقطہ نظر کا ایک اہم جزو ہیں۔ اس ماحول میں کسی فرد کی کمزوری کا ناجائز فائدہ نہیں اٹھایا جانا چاہیے، اور ہم معترف ہیں کہ گیمنگ کمیشن کی جانب سے اس سلسلے میں واضح اقدامات تشکیل بھی دیے جا رہے ہیں اور ان کی سفارش بھی کی جا رہی ہے۔"

ریاستی سینیٹر Samra Brouk (سمرہ بروک) نے کہا، "ریاست نیو یارک میں نوجوانوں کی ذہنی صحت اب بھی ایک بحران ہی ہے۔ میں سینیٹ کی ذہنی صحت کمیٹی کی چیئر کی حیثیت سے گورنر Hochul (ہوکل) کی دل سے معترف ہوں کہ وہ ایسے اقدامات کر رہی ہیں جو ہمارے نوجوانوں کو آن لائن جوئے سے دور رکھیں گے اور انہیں کسی ممکنہ نقصان سے بھی بچائیں گے۔"

گیمنگ کے تمام آپریٹرز کو صارفین کو ہدف بنانے کے لیے مصنوعی ذہانت استعمال کرنے سے روکنا کمیشن تمام لائسنس دہندگان یا فرنچائزز کو پابند بنانے پر غور کر رہا ہے — کہ وہ نہ صرف کھیلوں کی شرطوں کے لیے بلکہ ذاتی نوعیت کی پروموشنز پیش کرنے یا کسی صارف کو شرط لگانے پر اکسانے اور شرط کی رقم کی تجویز دینے کے لیے بھی مصنوعی ذہانت کا استعمال نہ کریں۔

کم عمر افراد کے لیے مزید رسائی کو روکنا ریاست نیو یارک میں کم عمر افراد کی کھیلوں کی قمار بازی تک رسائی سے روکنے کے لیے، کمیشن مندرجہ ذیل امور پر غور کر رہا ہے:

- کم عمر افراد کے لیے جوئے کی کسی بھی ایپ کو اپنی ڈیوائس پر ڈاؤن لوڈ یا انسٹال کرنے سے روکنے کے لیے عمر کی تصدیق کرنے والے اور ڈیوائس رجسٹریشن والے کنٹرولز کو لازمی قرار دینا۔

- اکاؤنٹ بنانے والے افراد کے لیے یہ امر لازمی قرار دینا کہ وہ بائیو میٹرک ڈیٹا فراہم کریں، تاکہ یہ امر یقینی بنایا جا سکے کہ بعد میں اکاؤنٹ استعمال کرنے والا شخص بھی وہی ہو جس نے اکاؤنٹ بنایا تھا۔ موجودہ اکاؤنٹ ہولڈرز کو اپنا بائیو میٹرک ڈیٹا فراہم کرنے کے لیے دو مہینوں کا وقت دیا جائے گا، ورنہ ان کا اکاؤنٹ بند کر دیا جائے گا۔
- شرط لگانے والے شخص سے یہ مطالبہ کرنا کہ وہ کسی سیشن میں شرط لگانے سے پہلے اپنی بائیو میٹرک شناخت فراہم کرے اور پھر شرط منظور کیے جانے سے قبل وہ شناخت دوبارہ فراہم کرے۔
- کھیلوں پر شرطیں لگوانے والے لائسنس یافتگان کو جیو لوکیشن کنٹرول استعمال کرنے کا پابند بنائے تاکہ جب مندرجہ ذیل مقامات سے رسائی کی کوشش کی جائے تو انکار کیا جا سکے:
 - کوئی ایسی موبائل ڈیوائس جو اس موبائل ڈیوائس سے مختلف ہو جو صارف عموماً استعمال کرتا ہے؛ یا
 - وہ مقامات جہاں سے صارف عموماً ایپ استعمال نہیں کرتا ہے، جب تک کہ وہ بائیو میٹرک کے ذریعے اپنی شناخت کی تصدیق نہ کروا لے۔
 - دو یا دو سے زیادہ ایسے مقامات سے اکاؤنٹ تک رسائی پانے کو روکنا جو ایک دوسرے سے اتنے فاصلے پر ہوں کہ ممکن ہی نہیں کہ صارف بیک وقت دونوں مقامات پر موجود ہو یا انکے قریب ہو۔
 - بالغ افراد کو یہ استعداد فراہم کرنا کہ وہ اپنے سوشل سیکیورٹی نمبر کو کسی مقررہ مدت کے لیے کھیلوں پر شرط لگانے والا کوئی اکاؤنٹ بنانے کے لیے استعمال کرنے سے روک دیں۔

کمیشن اس بات پر بھی غور کر رہا ہے کہ ایسے ہر شخص کو ریاست نیو یارک میں جوئے کی ہر سرگرمی سے زبردستی روک دیا جائے جو کسی نابالغ شخص کو جوا کھیلنے کی اجازت دیتا ہو۔ ایسے افراد کو ریاست نیو یارک میں کہیں بھی نیو یارک لٹری (New York Lottery) کھیلنے، گھڑ دوڑ دیکھنے کے لیے جانے، کسی کنسرٹ میں شرکت کرنے، یا کمرشل کیسینو میں واقع کسی ریستوراں میں کھانا کھانے وغیرہ سے منع کر دیا جائے گا۔

آپریٹر کی جانب سے ذمہ دارانہ گیمنگ لیڈ، پیٹرن کے اقدامات شروع کرنے والے عوامل، اور مداخلت کے مراحل

کمیشن نیو جرسی کی جانب سے ذمہ دارانہ گیمنگ کی ایک جامع تجویز پر بھی غور کر رہا ہے جو آپریٹر کی مداخلت کے لیے پیٹرن کی سرگرمی کے سگنلز قائم کرے گی اور ہر آپریٹر کو پابند بنائے گی کہ وہ ضابطہ جاتی تقاضے نافذ کرنے کے لیے کوئی ذمہ دار گیمنگ لیڈ تعینات کرے، مقرر کیا جائے، جن میں یہ امور بھی شامل ہیں کہ ایسے پیٹرنز کی شناخت کر کے انکی فہرست رکھی جائے جو خطرے میں پڑ رہے ہوں، یہ یقینی بنایا جائے کہ خطرے میں پڑنے والے پیٹرنز کو ذمہ دارانہ گیمنگ کے متعلق معلومات فراہم کی جارہی ہوں، اور یہ بھی یقینی بنایا جائے کہ خطرے میں پڑنے والے پیٹرنز کو براہ راست اشتہاری مواد پیش نہ کیا جائے؛ لیڈ آپریٹر کی جانب سے مداخلتوں کے مندرجہ ذیل محرکات کی بنیاد پر مداخلتوں کے مخصوص مراحل بھی انجام دے گا:

1. کسی پیٹرن کے ڈیٹا پوائنٹس 24 گھنٹوں کے دوران \$10,000 سے زیادہ ہو جائیں
2. کسی پیٹرن کے ڈیٹا پوائنٹس 90 دنوں کے دوران \$100,000 سے زیادہ ہو جائیں
3. کوئی پیٹرن رضاکارانہ طور پر خود اخراجی کی درخواست کرنے والے صفحے تک رسائی حاصل کرے، لیکن 30 دنوں کے دوران تین یا اس سے زیادہ بار خود اخراجی کے عمل کو مکمل نہ کرے
4. کوئی پیٹرن پہلے کول آف دورانیے کے اختتام کے 45 دنوں کے اندر دوسرے کول آف دورانیے کی درخواست کرے
5. کوئی پیٹرن آپریٹر کی جانب سے پیش کردہ ذمہ دارانہ گیمنگ کی کسی بھی حد میں کوئی کمی کیے بغیر، سات دنوں کے اندر، مسلسل تین اضافے کرے
6. کوئی پیٹرن 10 دنوں کی مدت میں تین بار واپسی کی درخواستوں کو منسوخ کرے
7. کسی پیٹرن کے اکاؤنٹ کا مجموعی ٹرن اوور 90 دنوں کے دوران \$1,000,000 سے زیادہ ہو جائے
8. کسی پیٹرن کا موجودہ ہفتے کے دوران اپنے اکاؤنٹ پر لاگ ان رہنے کے وقت میں اس سے پہلے والے دو ہفتوں کی مدت کے مقابلے میں 50 فیصد یا اس سے زیادہ کا اضافہ ہو جائے

9. کوئی پیٹرن ایک ہی ہفتے میں جوئے یا گیمنگ کے سیشنز کا اختتام دو یا اس سے زیادہ بار کرے، جبکہ اکاؤنٹ میں \$1 سے کم بیلنس باقی ہو
10. کوئی پیٹرن پچھلے سیشن سے شرطوں کی مجموعی تعداد میں اضافے کے ساتھ ایک ہی ہفتے میں دو یا اس سے زیادہ بار سیشنز کا اختتام کرے
11. کوئی پیٹرن 24 گھنٹوں کے اندر اندر دو سے زیادہ ذرائع سے فنڈز ڈپازٹ کرے
12. آپریٹر کی جانب سے شناخت کردہ کوئی بھی اضافی محرکات جو ممکنہ طور پر جواری رویے کے مسئلے کے اشارے ہوں
13. کمیشن کی جانب سے شناخت کردہ کوئی بھی اضافی محرکات

مندرجہ بالا محرکات کی صورت میں آپریٹر کے ذریعے مداخلت کے کسی موزوں مرحلے کی ضرورت ہوگی:

فیز 1. آپریٹر کو لازماً پیٹرن سے رابطہ کرنا ہوگا اور آپریٹر کے ذمہ دارانہ گیمنگ فیچرز کی دستیابی کے بارے میں معلومات فراہم کرنی ہوں گی، جن میں وقت، نقصان اور ڈپازٹ کی حدیں، کول آف دورانے کے اختیارات، خود خارج ہونے کی درخواستیں اور اکاؤنٹ بند کرنے کے طریقہ کار شامل ہیں، نیز وہ وسائل بھی شامل ہیں جن تک رسائی حاصل کی جا سکتی ہے تاکہ ذمہ دارانہ گیمنگ کی معاونت کی جا سکے اور پرابلم گیمنگ کے مسائل کو حل کیا جا سکے۔

فیز 2. آپریٹر کو پیٹرن کو لازماً پابند بنانا ہوگا کہ وہ شرطیں لگانا جاری رکھنے کے لیے جوئے کے نقصانات کے بارے میں ایک ویڈیو ضرور دیکھے۔ اس ویڈیو میں آپریٹر کے ذمہ دارانہ گیمنگ فیچرز کو بھی بیان کرنا لازمی ہے۔

فیز 3. آپریٹر کے ذمہ دارانہ گیمنگ فیچرز کے سربراہ پر لازم ہے کہ وہ فون، ویڈیو کال یا دیگر منظور شدہ طریقوں کے ذریعے پیٹرن سے رابطہ کر کے طرز عمل پر تبادلہ خیال کرے اور آپریٹر کی جانب سے پیش کردہ تمام ذمہ دارانہ گیمنگ کے تمام اختیارات پر روشنی ڈالے۔ آپریٹر کے ذمہ دارانہ گیمنگ فیچرز کے سربراہ پر لازم ہے کہ وہ پیٹرن ذمہ دارانہ گیمنگ کے کسی پیشہ ور ماہر کی رابطہ معلومات کے ساتھ ساتھ خود اپنی رابطہ معلومات بھی فراہم کرے۔ اگر ذمہ دارانہ گیمنگ کے سربراہ کو محسوس ہو کہ پیٹرن خود کو یا دوسروں کو نقصان پہنچانے کے خطرے میں ہو سکتا ہے، تو دارانہ گیمنگ کا سربراہ اس پیٹرن کو ہنگامی طبی امداد اور/یا ذہنی صحت کے کسی پیشہ ور ماہر یا قانون نافذ کرنے والے اداروں کی جانب بھی ریفر کر سکتا ہے۔ پیٹرن کا اکاؤنٹ اس وقت تک معطل رہے گا جب تک کہ فیز-3 مداخلت کے لیے مطلوبہ براہ راست رابطہ مکمل نہ کر لیا جائے اور اس کے نتیجے میں ذمہ دارانہ گیمنگ کے سربراہ نے اس امر کا تعین نہ کر لیا ہو کہ پیٹرن جواری مسئلے والے رویے کا مظاہرہ نہیں کر رہا ہے۔ اگر فیز-3 مداخلت کے بعد، ذمہ دارانہ گیمنگ کے سربراہ نے اس امر کا تعین کر لیا کہ کوئی پیٹرن جواری مسئلے والے رویے کا مظاہرہ کر رہا ہے، تو اس پیٹرن کا اکاؤنٹ بند کر دیا جائے گا اور پیٹرن کو جواری مسائل کا علاج کرنے والے دستیاب وسائل کی جانب ریفر کر دیا جائے گا۔

ضوابط کے مسودے کا مکمل متن یہاں آن لائن دستیاب ہے:

[Potential Rulemaking for Underage Play Prevention \(9 NYCRR § 5402.4\)](#)

[Potential Rulemaking for Responsible Gaming \(9 NYCRR Part 5404\)](#)

گیمنگ کمیشن نیو یارک کی ذمہ دارانہ کھیل کی پارٹنرشپ (Responsible Play Partnership, RPP) کے ایک جزو کے طور پر ریاست نیو یارک کے نشہ آوری سے متعلق خدمات اور معاونتوں کا دفتر (Office of Addiction Services and Supports, OASAS) اور نیو یارک کونسل آن پرابلم گیمنگ (New York Council on Problem Gambling) کے ساتھ مل کر کام کرتا ہے۔ RPP تمام متعلقہ فریقین کو یکجا کرتا ہے تاکہ جواری مسئلے کا تدارک کیا جا سکے، جس میں گیمنگ سہولیات کے آپریٹرز اور جواری مسئلے کا علاج فراہم کرنے والوں کے درمیان موجود خلاء کو پُر کرنے کا کام بھی شامل ہے۔ RPP یہ امر یقینی بنانے کے لیے کام کرتا ہے کہ ریاست میں گیمنگ کے تمام ادارے تمام قواعد و ضوابط کی تعمیل کریں اور ان افراد کو مدد تک رسائی فراہم کریں جنہیں اس کی ضرورت ہے۔ RPP جواری مسئلے کا تدارک اور ان کا علاج کرنے میں مدد دینے والی نیو یارک کی مسلسل جاری کوششوں کو مزید مضبوطی دینے کے لیے بھی مسلسل کام کرتا ہے۔

مدد حاصل کرنے کے خواہش مند افراد NYProblemGamblingHelp.org پر جائیں یا ریاست نیو یارک کی خفیہ HOPEline کو 1-877-8-HOPENY (1-877-846-7369) پر کال کریں یا HOPENY لکھ کر 467369 پر ٹیکسٹ بھیجیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)